



एक नजर

ट्रेक्टर ट्राली के पीछे भिड़ी बाइक

बनखेड़ी। चांदोन रोड स्थित ग्राम टगरा के पास रविवार देर शाम एक बड़ा सड़क हादसा हो गया। धान की कटियों से भरी ट्रेक्टर-ट्राली के पीछे से मोटरसाइकिल की जबरदस्त भिड़त हो गई। हादसे में दो बाइक सवार युवक गंभीर रूप से घायल हो गए और करीब एक घंटे तक सड़क पर तड़पते रहे। प्रत्यक्षदर्शियों के अनुसार सूचना देने के बावजूद एंबुलेंस मौके पर नहीं पहुंची, जिससे आक्रोश फैल गया। मजबूर होकर स्थानीय लोगों ने दोनों घायलों को दूसरी मोटरसाइकिलों पर बैठाकर अस्पताल पहुंचाया। लोगों का कहना है कि एंबुलेंस व्यवस्था की लापरवाही से घायलों की स्थिति और गंभीर हो सकती थी। हादसे की सूचना पुलिस को दे दी गई है। ग्रामीणों ने प्रशासन से मांग की है कि मौके पर एंबुलेंस व्यवस्था में सुधार लाया जाए तथा भारी वाहनों की अनियमित आवाजाही पर तत्काल नियंत्रण किया

जिले में 925634 मतदाताओं को किया गया डिजिटल

नर्मदापुरम भारत निर्वाचन आयोग के निर्देशानुसार नर्मदापुरम जिले में मतदाता सूची के गहन पुनरीक्षण कार्यक्रम के तहत कार्य निरंतर प्रगति पर है। जिले में अब तक कुल 9,61,165 मतदाताओं में से 9,25,634 (96.30 प्रतिशत) मतदाताओं के गणना प्रपत्रों का डिजिटल अंश सफलतापूर्वक पूर्ण कर लिया गया है। विधानसभा सिवनी मालवा में कुल 2,48,509 मतदाताओं में से 2,42,500 (97.58 प्रतिशत) का डिजिटल अंश किया जा चुका है, विधानसभा होशंगाबाद में 2,26,300 मतदाताओं में से 2,06,085 (91.07 प्रतिशत) का डिजिटल अंश किया जा चुका है। विधानसभा सोहागपुर में 2,47,213 मतदाताओं में से 2,46,277 (99.62 प्रतिशत) का डिजिटल अंश किया जा चुका है तथा पिपरिया में 2,39,143 मतदाताओं में से 2,30,772 (96.50 प्रतिशत) का डिजिटल अंश किया जा चुका है। कलेक्टर सोनिया मीना ने अपील की है कि गणना प्रपत्र जमा करने की अंतिम तिथि 11 दिसंबर निर्धारित है।

बीमार बंदियों का उपचार तत्काल हो-डॉ. कपूर

महानिदेशक जेल भोपाल ने केन्द्रीय जेल नर्मदापुरम का किया निरीक्षण

नवभारत न्यूज नर्मदापुरम/30, नवम्बर केन्द्रीय जेल नर्मदापुरम खण्ड अ में गत दिवस 29 नवम्बर 2025 को डॉ0 वरुण कपूर, महानिदेशक जेल एवं सुधारात्मक सेवाएँ म0प्र0 भोपाल द्वारा निरीक्षण किया गया। महानिदेशक जेल के मुख्य आतिथ्य में नव निर्मित वी.सी. कक्ष का शुभारंभ किया गया। निरीक्षण के दौरान जेल डिस्पेंसरी का निरीक्षण कर जेल चिकित्सक से बीमार बंदियों एवं बीमार बंदियों के उपचार संबंधी सुविधाओं की जानकारी ली गई। तत्पश्चात महिला वार्ड एवं पुरुष बैरिकों का निरीक्षण कर बंदियों से समस्या एवं जेल में प्राप्त होने वाली सुविधाएँ जैसे-भोजन, दवाईयाँ, मुलाकात, टेलीफोन सुविधा इत्यादि के विषय पर पूछताछ की गई। जेल अधीक्षक केन्द्रीय जेल नर्मदापुरम से जेल में चल रहे गतिविधियों की जानकारी



ली गई, जेल अधीक्षक श्री संतोष सोलंकी के द्वारा महानिदेशक जेल एवं सुधारात्मक सेवाएँ को अवगत कराया गया कि केन्द्रीय जेल नर्मदापुरम के 94 प्रतिशत बंदी प्रतिदिन प्रातः समय योग एवं मेडिटेशन करते हैं, कलेक्टर जिला नर्मदापुरम के दिशा-निर्देश अनुक्रम में जेल के परिरूढ़

प्रशिक्षण दिया गया है जो कि परिरूढ़ बंदी संख्या का 95 प्रतिशत है। महानिदेशक जेल एवं सुधारात्मक सेवाएँ को जेल अधीक्षक नर्मदापुरम के द्वारा यह भी अवगत कराया गया कि जेल से प्रशिक्षण प्राप्त रिहा बंदियों के शासन योजनांतर्गत वित्तीय सहायता हेतु त्रया प्रकरण तैयार कर विभिन्न संस्थाओं को भेजे जा रहे हैं अभी तक 100 से अधिक त्रया प्रकरण वित्तीय संस्थाओं को भेजे जा चुके हैं इसमें से 13 रिहा बंदियों को बैंक के माध्यम से स्वीकृत किये गये हैं। जिन बंदियों को त्रया प्रकरण स्वीकृत किये गये हैं वह अपने स्वरोजगार के माध्यम से जीविकोपार्जन कर रहे हैं। महिला बंदियों के द्वारा अंजनी शहरी स्वसहायता समूह का गठन किया गया है महिला स्वसहायता समूह के द्वारा नमकीन, आचार, का निर्माण कर जेल केन्द्रीय समिति को प्रदाय कर रहे हैं।

पुराने बस स्टैंड पर फैले अतिक्रमण से यात्री प्रतीक्षालय बना शो-पीस



नवभारत न्यूज सिराली, 30 नवम्बर 2025 सिराली के पुराने बस स्टैंड पर यात्रियों को सुविधाएँ मुहैया कराने के उद्देश्य से बनाए गए यात्री प्रतीक्षालय की स्थिति दिन-ब-दिन बदतर होती जा रही है। प्रतीक्षालय के ठीक इर्द-गिर्द लग चुकी दुकानों की अनियंत्रित बढ़त ने न केवल यातायात व्यवस्था को अवरुद्ध किया है, स्थिति यह है कि यात्री प्रतीक्षालय तक पहुँचने में भी लोगों को कठिनाई का सामना करना पड़ रहा है। स्थानीय लोगों का कहना है कि प्रतीक्षालय के आसपास अवैध रूप से खड़ी की गई अस्थायी और पक्की दुकानें जगह-जगह अतिक्रमण कर रही हैं, जिसके चलते कई बार भीड़ बढ़ने पर यात्री सड़क के किनारे खड़े होने को मजबूर हो जाते हैं, जिससे दुर्घटनाओं का खतरा और अधिक बढ़ जाता है। स्थिति को और गंभीर बनाता है बस स्टैंड के पास लगा हुआ बिजली का ट्रांसफॉर्मर। यात्रियों की आवाजाही वाले स्थान से कुछ ही कदम की दूरी पर लगाए गए इस हाई-वोल्टेज ट्रांसफॉर्मर के कारण रोजाना लोग खतरे के बीच से गुजरते हैं। यात्री प्रतीक्षालय में बैठने वाले लोग भी लगातार खतरे की जद में रहते हैं, क्योंकि ट्रांसफॉर्मर के आसपास कोई मजबूत बैरियर, सुरक्षा घेरा या चेतावनी बोर्ड तक दिखाई नहीं देता। यात्रियों का कहना है कि शिकायत के बाद भी न तो ट्रांसफॉर्मर को सुरक्षित स्थान पर शिफ्ट किया गया और न ही बस स्टैंड क्षेत्र में फैले अतिक्रमणों पर कोई कार्रवाई हुई। सामाजिक कार्यकर्ता बताते हैं कि यात्री प्रतीक्षालय के उद्देश्य पर ही प्रश्नचिन्ह खड़ा हो गया है, क्योंकि जहाँ लोगों को बैठने, प्रतीक्षा करने और शरण लेने की व्यवस्था होनी चाहिए थी, वहाँ दुकानों के कारण जगह सिक्कड़कर एक संकरे गलियारे में बदल गई है।

हंडिया तहसील को मिले नगर पंचायत का दर्जा

नवभारत न्यूज हण्डिया 30 नवम्बर 2025 पुण्य सलिला मां नर्मदा के दक्षिण तट पर स्थित पावन नगरी हंडिया को भी पर्यटन नगरी एवं नगर परिषद का दर्जा दिए जाने की बरसों से नागरिक मांग कर रहे हैं बताया जाता है कि हण्डिया एक आस्था नगरी, होने के साथ साथ ऐतिहासिक नगरी भी है यहां आस-पास अनेक ऐतिहासिक धरोहर हंडिया की पहचान है, पूर्णिमा, अमावस्या, जैसे पर्वों पर सैकड़ों की संख्या में श्रद्धालु प्रति दिन आते हैं. लेकिन सुविधाओं के अभाव के चलते उन्हें परेशानी उठानी पड़ती है. ग्राम पंचायत के पास नहीं आता है पर्याप्त बजट. हंडिया ग्राम पंचायत की बात की



जाए तो यहां पर 12 महीने ही तोड़ त्योहारों पर मेला व्यवस्था पर खर्च होने वाली राशि इतनी नहीं होती कि उन्हें व्यवस्थाओं पर खर्च किया जा सके. यहाँ विकास कार्यों कि यदि हम बात करे तो जहां हण्डिया के वार्ड में कचरा गन्दगी, नालियों से बहने वाला गन्दा पानी संक्रमण फैलाने में एहेम भूमिका निभा रहे हैं। तहसील मुख्यालय से


आज मनाया जाएगा विश्व एड्स जागरूकता दिवस नर्मदापुरम/30, नवम्बर, 2025/ विश्व एड्स जागरूकता दिवस के उपलक्ष्य में 1 दिसंबर को नर्मदापुरम जिले में व्यापक कार्यक्रम आयोजित किए जाएंगे। मुख्य चिकित्सा एवं स्वास्थ्य अधिकारी (सोपमपंच0) डॉ. नरसिंह गेहलोत ने बताया कि इस दिन सभी स्वास्थ्य संस्थाओं, कॉलेजों और सामुदायिक केंद्रों में एड्स-संबंधी जानकारी, वायरस के प्रसार के कारण, लक्षण एवं निदान के बारे में जागरूकता फैलाई जाएगी।

बच्चे की शिक्षा को पूरा कर रही श्रीमती मनसोरिया

नर्मदापुरम लाडली बहना योजना मध्यप्रदेश सरकार की महिलाओं के आर्थिक एवं सामाजिक सशक्तिकरण के लिए प्रारंभ की गई एक महत्वाकांक्षी योजना है। इसका उद्देश्य महिलाओं को आर्थिक रूप से मजबूत बनाना, परिवार की आय में सहयोग प्रदान करना तथा उन्हें स्वावलंबी बनाना है। योजना के तहत पात्र महिलाओं को प्रतिमाह वित्तीय सहायता दी जाती है।

एसआईआर हेतु नगर कांग्रेस ने लगाया विशेष शिविर

नवभारत न्यूज इटारसी, 30 नवम्बर नगर कांग्रेस कमेटी द्वारा आज विशेष गहन पुनरीक्षण कार्यक्रम के तहत मतदाता गणना प्रपत्र भरने में आ रही समस्या को देखते हुए मतदाताओं की सहायता के लिए विशेष शिविर आयोजित कर लोगों की समस्या का हल कर उन्हें उचित जानकारी दी गई इस अवसर पर ग्वालदोली शिविर में तेजकुंअर सिसोदिया ज्योति मालवीय दीपक सिसोदिया कैलाश यादव कपिल यादव अमित खत्री तुकाराम यादव मोहन श्रीवास्तव यासीन आबिद सुरेंद्र कटारे मुशालाल कमलेश बाथरे भंडारी धनराज कटारे आजाद भाटिया पुष्या मालवीय हाऊसिंग



बोर्ड शिविर में नेता प्रतिपक्ष अनोखी राजोरिया श्याम दुबे देवेंद्र दुबे अतुल जोशी गोपाल परसाई महेंद्र गुजरे मालाखेड़ी शिविर में जागेश यादव प्रकाश यादव विजय यादव सलीम खान आदि ने सहयोग किया. सोमवार को अजय सैनी के सहयोग से मेन बोर्ड स्कूल के पास शिविर आयोजित किया जाकर मतदाताओं की समस्याओं का समाधान करेंगे.

जज इलेवन ने अधिवक्ता इलेवन को हराया



नवभारत न्यूज हरदा, 30 नवम्बर नगर के नेहरू स्टेडियम में रविवार को जज इलेवन बनाम अधिवक्ता इलेवन का मैत्रीपूर्ण क्रिकेट मैच उत्साह और सौहार्द के साथ संपन्न हुआ। इस मैच में जज इलेवन ने

अधिवक्ता इलेवन को हरा दिया। उक्त जानकारी देते हुए अधिवक्ता क्रांति कुमार जैसानी ने बताया कि बार-बेंच के मध्य आपसी विश्वास, सहयोग और गरिमापूर्ण संबंधों को सुदृढ़ करने के उद्देश्य से आयोजित इस मैच में प्रधान



अजा सीनियर बालक छात्रावास के बच्चों को बांटे गर्म ऊनी कपड़े

नवभारत न्यूज इटारसी.30 नवम्बर भारतीय जनता पार्टी की जिला मंत्री एवं आदर्श आवासीय विद्यालय तवा नगर की विधायक प्रतिनिधि श्रीमती रीता सिंह ठाकुर एवं मंडल उपाध्यक्ष विनोद केवट द्वारा आदर्श आवासीय विद्यालय तवा नगर एवं अनुसूचित जाति सीनियर बालक छात्रावास तवा नगर के सभी 282 छात्रों के लिए गर्म ऊनी टोपे वितरित किए। टोपे पाकर सभी छात्र बहुत प्रसन्न हुए। श्रीमती रीता सिंह ठाकुर एवं श्री विनोद केवट द्वारा छात्रों को उनके उच्चवर्ग के अवसर पर पॉडेंट गोपाल कृष्ण तिवारी जी द्वारा कहा गोता पाठ करना सफलता का सूत्र है।

स्वरोजगार योजना से स्वयं की किराना दुकान प्रारंभ

नर्मदापुरम बिरसा मुंडा स्वरोजगार योजना का मुख्य उद्देश्य आदिवासी समुदाय के युवाओं एवं हितग्राहियों को आत्मनिर्भर बनाना है। योजना के अंतर्गत पात्र लाभार्थियों को स्वरोजगार स्थापित करने के लिए आर्थिक सहायता प्रदान की जाती है, जिससे वे अपने व्यवसाय, उद्योग या सेवा गतिविधि को सुचारु रूप से प्रारंभ कर सकें। योजना का लक्ष्य ग्रामीण एवं आदिवासी क्षेत्रों में रोजगार के अवसर बढ़ाना, आर्थिक मजबूती प्रदान करना तथा परिवारों की आय में वृद्धि सुनिश्चित करना है। इसी क्रम में भगवान बिरसा मुंडा जयंती के अवसर पर बिरसा मुंडा स्वरोजगार योजना के तहत राजेंद्र परते को 2 लाख रुपये की त्रया राशि का चेक प्रदान किया गया।

पुलिस ने 50 साइलेंसर और हूटर नष्ट किए

नवभारत न्यूज हरदा, 30 नवम्बर शहर में ट्रैफिक पुलिस ने रविवार को 50 से अधिक अवैध साइलेंसर और हूटरों को नष्ट कर दिया। रविवार को साई मंदिर के पास बुलडोजर से इन्हें कुचला गया। यह कार्रवाई सड़कों पर शोर मचाने वाले वाहनों पर अंकुश लगाने के लिए की गई है। ट्रैफिक थाना प्रभारी उमेश ठाकुर ने बताया कि अवैध साइलेंसरों के खिलाफ लगातार अभियान चलाया जा रहा है। पिछले तीन महीनों में 50 से अधिक साइलेंसर और दर्जनों हूटर जब्त किए गए थे। इन सभी को बुलडोजर से नष्ट किया गया। उन्होंने बताया कि पुलिस अवैध



कर रही है। इन वाहनों की आवाजों से अन्य लोग अक्सर घबरा जाते हैं। इन वाहन चालकों को पहले ही अपने वाहनों से इन्हें हटाने की समझाव दी गई थी, लेकिन कई लोगों ने निर्देशों का पालन नहीं किया, इसलिए यह कार्रवाई की। आगे भी यह कार्रवाई जारी रहेगी।


शतरंज की प्रतियोगिता से खिलाड़ियों का बड़ा खेल का स्तर -कलेक्टर



नवभारत न्यूज हरदा, 30 नवम्बर डिस्ट्रिक्ट चैस एसोसिएशन के द्वारा पांचवा चैस टूर्नामेंट का आयोजन रविवार को विद्या प्रेस एकेडमी हरदा में किया गया। कार्यक्रम की शुरुआत कलेक्टर श्री सिद्धार्थ जैन के मुख्य आतिथ्य में की गई। कार्यक्रम में कलेक्टर श्री जैन ने कहा कि सभी खिलाड़ियों ने इतने उत्साह के साथ प्रतियोगिता में भाग लिया यह बहुत हर्ष की बात है। लगातार हरदा जैसी जगह में शतरंज प्रतियोगिता हो रही है, जिससे खिलाड़ियों का खेल का स्तर बढ़ गया है। निश्चित ही आने वाले समय में हरदा जिले का नाम प्रदेश ही नहीं देश के स्तर पर होगा विश्व प्रतियोगिता में 94 खिलाड़ियों ने भाग लिया। इस दौरान 14 वर्ष से कम आयु वर्ग के 54 खिलाड़ी एवं ओपन वर्ग में 40 खिलाड़ी प्रतियोगिता में शामिल हुए। इस अवसर पर डिस्ट्रिक्ट चैस

गीता जयंती श्रीमद् भागवत गीता जयंती के अवसर पर किया पुस्तकों का वितरण

तीन दिवसीय गीता जयंती महोत्सव का शुभारंभ आज से



नवभारत न्यूज बनखेड़ी, 30 नवम्बर प प्र जन अभियान परिषद संस्था मां नर्मदा ग्राम विकास समिति एवं नगर विकास प्रस्पेक्टन समिति के संयुक्त तत्वाधान में आयोजित गीता जयंती महोत्सव पर अतिथियों द्वारा दीप प्रज्वलित कर महोत्सव का उद्घाटन किया.शासकीय महाविद्यालय बनखेड़ी के सभागार में

संभाग समन्वयक कौशलेश तिवारी जिला समन्वयक पवन सहगल के आतिथ्य पंडित गोपाल कृष्ण तिवारी (शास्त्रीजी) की अध्यक्षता में गीता जयंती महोत्सव की जानकारी दी गयी,जिसमें गीता जी के पंद्रहे अध्याय का संस्वर पठन पाठन किया मुख्य अतिथि के रूप में बोलते हुए श्री कौशलेश तिवारी जी द्वारा कहा गीता पाठ करना सफलता का सूत्र है। निष्काम कर्म योग के सूत्र की यह पुस्तक योगेश्वर भगवान के मुखारविंद से निकली है जो अवसाद को दूर करके कर्म करने की प्रेरणा देती है। इसमें साहस भक्ति योग ज्ञान योग कर्म योग के शास्त्र में 700श्लोक और 18 अध्याय हैं, गीता जी के पाठ से जीवन को दिशा मिलती है। संभाग समन्वयक कौशलेश तिवारी का स्वागत तुलसी सामाजिक एवं सांस्कृतिक उद्योग समिति के अध्यक्ष तुलसीराम कहार ने किया पंडित गोपाल कृष्ण तिवारी शास्त्री जी का स्वागत शाल श्रीफल से बनखेड़ी मां नर्मदा विकास समिति के अध्यक्ष लक्ष्मी प्रसाद

श्री गोविंद सिंह गुर्जर द्वारा मंच संचालन किया गया इस अवसर पर परामर्शदाता मकरन सिंह कुशवाहा, धर्मेन्द्र शर्मा, रीतेश कुशवाहा श्रीमती ज्योति बाथरे उपस्थित रहें श्रीमती सुखवती वर्मा का स्वागत कुमारी खुशी ने किया स्वागत के पश्चात उद्घाटन की श्रृंखला के अवसर पर पंडित गोपाल कृष्ण तिवारी जी द्वारा सदन में उपस्थित सभी छात्रों को गीता के उपदेशों का महत्व से अवगत करते हुए श्रीमद् भागवत गीता जी की पुस्तक का वितरण किया परामर्शदाता

प्रतिष्ठित संत और गीता मनीषी गीता के शाश्वत संदेशों से कराएंगे अवगत नर्मदापुरम. नर्मदापुरम गीता जयंती महोत्सव समिति द्वारा आगामी 1 से 3 दिसंबर 2025 तक भव्य त्रिदिवसीय ज्ञान-सत्र का आयोजन किया जा रहा है, जिसमें देश के प्रतिष्ठित संत और गीता मनीषी पुण्य स्वामी ध्रुव वैतन्य सरस्वती जी, परमाध्यक्ष-सुबोधानंद फाउंडेशन, ऋषिकेश-अपने उद्बोधनों से श्रद्धालुओं को गीता के शाश्वत संदेशों से अवगत कराएंगे स्वामी जी प्रतिदिन सायं 7.00 बजे से तिलक भवन, सेठानी घाट, नर्मदापुरम में उपस्थित होकर श्रीमद्भागवद्गीता के अध्यायों पर गहन, सरल और प्रेरणादायी प्रवचन देंगे। कार्यक्रम के प्रारंभ में ऋषि कुल संस्कृत विद्यालय के विद्यार्थियों द्वारा गीत पाठ किया जाएगा, एवं इसके साथ-साथ भजनार्जलि कलाकारों द्वारा भजनों की प्रस्तुति दी जाएगी कार्यक्रम हेतु सभी तैयारियां पूर्ण कर ली गई हैं। समिति के सचिव रविशंकर मिश्रा ने बताया कि गीता जयंती का यह पर्व न केवल धार्मिक महत्त्व रखता है, बल्कि समाज में कर्तव्य, सत्य, नैतिकता और आत्मचिंतन का पहला जगृत करता है। गीता जयंती महोत्सव समिति ने समस्त नागरिकों को एवं श्रद्धालुओं से आग्रह किया

